

तीस चौबीसी विधान की आरती

आरति करो रे,

श्री तीस परम चौबीसी जिनकी आरति करो रे॥टेक॥

जम्बूद्वीप के भरतैरावत की त्रय-त्रय चौबीसी हैं
दुतिय धातकीखंड द्वीप में भी छह-छह चौबीसी हैं॥

आरति करो, आरति करो, आरति करो रे,
दो द्वीपों के सब तीर्थकर की आरति करो रे॥१॥
पुष्करार्ध के पूर्व और, पश्चिम में छह-छह चौबीसी॥
कुल मिलकर ढाई द्वीपों में, तीस परम हैं चौबीसी॥

आरति करो, आरति करो, आरति करो रे,
उन सभी सात सौ बीस प्रभू की आरति करो रे॥२॥
सभी जिनेश्वर जब जब अपनी माँ के गर्भ में आते हैं
रत्नवृष्टि वहाँ करने हेतू धनकुबेर खुद आते हैं॥

आरति करो, आरति करो, आरति करो रे,
त्रैकालिक जिनवर तीर्थकर की आरति करो रे॥३॥
मध्यलोक की दशोॆं कर्मभूमी में त्रैकालिक जिनवर
धर्मतीर्थ को चलाते हैं कहलाते तभी ये तीर्थकर॥

आरति करो, आरति करो, आरति करो रे,
तीर्थकर एवं तीर्थक्षेत्र की आरति करो रे॥४॥
गणिनी ज्ञानमती माताजी की प्रेरणा का प्रतिफल है
अहिच्छत्र में ग्यारह शिखरों वाला सुन्दर मंदिर है॥

आरति करो, आरति करो, आरति करो रे,
“चन्दनामती” उस जिनमंदिर की आरति करो रे॥५॥

